

اسلامی اور مغربی تصورِ قانون کا تقابلی جائزہ

جنابے پروفیسر ظاہر القادری صاحب

موضوع زیر غور پر باقاعدہ گفتگو سے پہلے چند ضروری امور ذہن نشین کرنے
 چاہئیں کہ جدید مغربی اصطلاح میں جس اساسی مناسبت کو قانون (LAW) کہا جاتا ہے۔
 اسے فقہ اسلامی کی اصطلاح میں (حکمر) سے تعبیر کیا جاتا ہے۔ جس فن کو مغربی
 اصطلاح میں ”علم قانون“ Legal Science کہا جاتا ہے۔ اسے
 اسلامی اصطلاح میں ”علم الاحکام“ یا ”الفقہ“ (AL-FIQH) کے عنوان سے تعبیر
 کیا جاتا ہے۔ بعض علماء و مصنفین نے غلطی سے قانون (LAW) کا ترجمہ عربی
 اصطلاح کے مطابق فقہ کر دیا ہے۔ حالانکہ فقہ Fiqh خود حکم (LAW)
 نہیں۔ بلکہ ”احکام شریعہ کا علم“ (Science of Islamic Laws) ہے
 اسی طرح مغربی اصطلاح میں جس فن کو اصول قانون (JURIS PRUDENCE)
 کہتے ہیں۔ اسے فقہ اسلامی کی اصطلاح میں ”اصول الفقہ“ کے نام سے تعبیر کرتے
 ہیں۔ مزید برآں بعض لوگوں نے غلطی سے اسلامی قانون اور شریعت کو عین یکدگر
 قرار دے دیا ہے۔ حالانکہ شریعت ”کل“ ہے اور اسلامی قانون اس کا جز۔ شریعت
 میں عقائد و نظریات احکام و اعمال تزکیہ نفس اور تطہیر قلب کی تعلیمات جنہیں تصوف
 اور روحانیت کہتے ہیں۔ سب کچھ شامل ہے۔ مگر قانون حکم اور فقہ شریعت کے صرف

ن حصہ سے متعلق ہیں۔ جو ”انسانی زندگی کے لئے ظاہری ضابطہ و عمل“ مہیا کرتا ہے۔
 سے عقائد و تصوف یا دیگر شرعی موضوعات سے کوئی سروکار نہیں حالانکہ وہ سب
 ریت کے دامن میں موجود ہیں۔ اب رہ گیا لفظ قانون (QANUN) تو یہ
 نظر درحقیقت فقہ اسلامی کی اصل اصطلاح میں احکام شرعیہ کے بجائے ان عملی
 رد غیر دینی ضوابط و قواعد پر استعمال ہوتا ہے۔ جو قرآن و سنت یا اجماع قطعی سے
 نوز نہیں ہوتے۔ بلکہ انہیں ”اولی الامر“ کے تصور اختیار کے تحت معاشرے اور
 نراد کی عمومی بہبود کی خاطر ریاست یا اس کے دیگر قانون ساز ادارے تشکیل
 یتے ہیں۔ مثلاً ٹریفک کے قوانین ملازمت کے قوانین تعمیرات کے قوانین
 -غیرہ۔ اس لئے اسلامی اصطلاح میں حکم (LAW) اور قانون (QANUN)
 ن فرقی کیا جاتا ہے۔ جبکہ مغربی نظام قانون میں مذکورہ بالا ”تصور حکم“ سرے
 سے موجود ہی نہیں ہے۔ وہاں صرف ”قانون“ کا تصور ہے۔ حالانکہ ہمارے ہاں
 اخذ اور نوعیت کے لحاظ سے حکم اور قانون دونوں تصورات پائے جاتے ہیں۔
 س لئے عصر حاضر کے مسلم علماء نے تقابلی اور سہولت کی خاطر مطلقاً قانون کی بجائے
 سلامی قانون، کی اصطلاح استعمال کر کے اس کا دائرہ ”حکم اور قانون“ دونوں پر
 محیط کر دیا ہے۔ اور یہ حرف عام میں ”فقہ“ کا بدل سمجھا جانے لگا ہے۔ بنا بریں
 نبی ہم موضوع متذکرہ پر گفتگو کریں گے۔ تو اسلامی فقہ کے تناظر میں ”قانون“ یا
 ”اسلامی قانون“ کا لفظ اس کے مخصوص اصطلاحی معنی کے بجائے وسیع اور
 متداول معنی میں استعمال کریں گے۔ تاکہ قارئین کو کسی قسم کی دشواری کا سامنا نہ کرنا
 پڑے۔

ہم نے موضوع کو تین حصوں میں تقسیم کر دیا ہے۔

۱- مغربی تصورِ قانون (Western Concept of Law)

۲- اسلامی تصورِ قانون (Islamic Concept of Law)

۳- اسلامی اور مغربی تصورِ قانون کا تقابلی جائزہ (Comparative Study of Islamic and Western Concepts of Law)

چونکہ تیسرے حصہ میں موضوع کو سمجھنے کے لئے پہلے دو حصے نہایت ضروری ہیں جو موضوع کے مقدمات کا درجہ رکھتے ہیں۔ اس لئے ہم اپنے بیان کا آغاز ”مغربی تصورِ قانون“ سے کرتے ہیں۔

مغربی تصورِ قانون

مغربی تصورِ قانون کی نوعیت اور ماہیت پر روشنی ڈالنے سے پہلے بہتر معلوم ہونا ہے کہ قانون کے بارے میں مغربی مفکرین کا عمومی نقطہ نظر معلوم کر لیا جائے۔ مغربی نظامِ قانون کے ماخذ اور مغربی اساطین کی علمی کاوشوں کے مطالعہ سے یہ بات باآسانی سمجھی جاسکتی ہے کہ ان کے ہاں ابھی تک یہ امر بھی متفقہ طور پر طے نہیں پاسکا کہ ”قانون کیا چیز ہے“ قانون کی تعریف کے سلسلے میں مغربی مفکرین میں بہت اختلاف پایا جاتا ہے۔ ہر ایک نے قانون کی ایک الگ تعریف بیان کی ہے جو دور تعریفات سے مختلف ہے۔

۱- تیسری صدی عیسوی میں سینٹ تھامس (ST. THOMAS)

کے اعلامیے سے مغرب میں قانون کی تعریف کا تصور آغاز پذیر ہوا۔ جس میں وہ کہتا ہے:

“Law is an ordinance of reason for the common good, promulgated by him who has care of the community”¹

عام بہبود کے لئے عقل پر مبنی اس ضابطے کو قانون کہتے ہیں۔ جو عوام کی بہتری کے ذمہ دار شخص کی طرف سے نافذ کیا جاتا ہے۔

۲۔ تھامس “THOMAS” کے نقطہ نظر کا کیٹھولک مکتب فکر پر گہرا اثر پایا جاتا ہے جس کا ثبوت یہ ہے کہ اس مکتب فکر کی ایک حالیہ اشاعت میں اس نقطہ نظر کو بڑی شرح و بسط کے ساتھ بیان کیا گیا ہے جس میں مذکور ہے کہ :

“The Law is a regulation in accordance with reason promulgated by the head of community for the sake of the common welfare”²

قانون مفاد عامہ کے لئے سربراہ معاشرہ کی طرف سے نافذ کردہ وہ ضابطہ ہے جو معتدلاتی میزان پر پورا اترتا ہو۔

۳۔ مذکورہ بالا نقطہ نظر کی رو سے قانون کی صداقت کا مدار عقلی توجیہ پر ہے لیکن یہ جنم سربراہ معاشرہ کے حکم سے لیتا ہے کسی اور کی رٹ سے نہیں۔ اسی میں مزید یہ بیان کیا گیا ہے :

“The Laws are the moral norms of action, binding in conscience, set up for a self-Governing community”³

قانون انسانی افعال و اعمال کے لئے ان اخلاقی ضابطوں سے عبارت ہے جو انسان کے اندر شعوری سطح پر لازماً کارفرما ہوتے ہیں اور انہیں ایک خود مختار معاشرے کے لئے مرتب کیا جاتا ہے۔

اس تعریف کی رو سے قانون کی صداقت کی بنیاد اخلاقیات پر ہے

لیکن یہ حجت کہاں سے لیتا ہے۔ اس کا تخصیص کے ساتھ کہیں ذکر موجود نہیں ہے۔

۴۔ رچرڈ ہوک (RICHARD HOOKER) کے خیال میں

“That which reason in such sort defines to be good that it must be done”^۴

قانون وہ منابطہ ہے جسے عقل و شعور بہتر سمجھے اور اس کے کرنے کی تلقین کرے۔ یہ تعریف جیسا کہ اس کے الفاظ سے ظاہر ہے، مبہم اور غیر واضح ہے۔

۵۔ کانٹ (IMMANUEL KANT) کتاب ہے:

“Law is the sum-total of the conditions under which the personal wishes of one man can be reconciled with the personal wishes of another man, in accordance with a general law of freedom”^۵

قانون ان شرائط کا مجموعہ ہے جن کے تحت عمومی قانون آزادی کی مطابقت میں ایک فرد کی ذاتی خواہشات کی دوسرے فرد کی ذاتی خواہشات کے ساتھ تطبیق کی جاسکتی ہے۔

یہ تعریف بھی محض ایک نظری اور فلسفیانہ تصور پر مشتمل ہے جس کی

عملی افادیت نہ ہونے کے برابر ہے۔

۶۔ انیسویں صدی کا ایک نامور قانون دان سوگنی (SAVIGNY) قانون

کی تعریف ان الفاظ میں کرتا ہے:

“The rule whereby the invisible border line is fixed within which the being and the activity of each individual obtains a secure and free space”^۶

قانون ایک غیر مرئی وحد بندی کا وہ ضابطہ ہے جس کے اندر انسان کی شخصیت اور اس کی سرگرمیاں ایک آزاد اور محفوظ فضا سے ہمکنار رہتی ہیں۔

کانٹ (KANT) اور سیوگنی (SAVIGNY) دونوں نے قانون کی تعریف بیان کرے ی بجائے قانون کا وظیفہ اور اس کا مقصد بیان کیا ہے۔ وہ اصل قانون اور مقصد قانون کے درمیان فرق و امتیاز کو نہیں سمجھ سکے۔

سیوگنی (SAVIGNY) کے حامیوں نے عمرانی تصورِ قانون کا نظریہ پیش کیا ہے۔ اس نقطہ نظر کے مؤیدین میں نمایاں مقام رکھتا ہے۔ ان کے نقطہ نظر کے مطابق قانون معاشرے کی اجتماعی سوچ کا نام ہے۔ معاشرتی رسوم اور دایات کی اہمیت بیان کرتے ہوئے یہ مفکرین قانون، آخذ قانون اور اس کی قوت ناقذہ کے درمیان فرق طو کا نہیں رکھ سکے۔

۷۔ قدیم برطانوی قانون دان بلیک سٹون (BLACK STONE) کے مطابق:

A rule of action applied indiscriminately to all kind of action whether animate or inanimate rational or irrational.

قانون اپنے عمومی اور جامن تناظر میں وہ ضابطہ عمل ہے جس کا اطلاق بلا تخصیص ہر طرح کے افعال پر ہوتا ہے۔ خواہ وہ افعال کسی ذی روح سے

تعلق رکھیں یا غیر ذی راد سے خواہ معقول ہوں یا غیر معقول۔
قانون کی اصطلاحی تعریف کرتے ہوئے وہ کہتا ہے کہ:

“Law is a rule of action which is prescribed by some superior and which the inferior is bound to obey”⁷

قانون وہ ضابطہ عمل ہے جو کسی بالادست طاقت کی طرف سے ماتحت
پر بظہر نین اطاعت لاگو کیا جاتا ہے۔“

یہ تصویرات قانون (KANT) اور (SAVIGNY) کے پیش کردہ
تصویرات سے یکسر مختلف اور متضاد ہے۔

۸۔ جان آسٹن (JOHN AUSTIN) قانون کی تعریف ان الفاظ میں
کرتا ہے:

“A rule laid down for the guidance of an intelligent being by
another intelligent being having power over him”⁸.

قانون وہ ضابطہ عمل ہے جو ایک ذی شعور بالادست ہستی کی طرف سے
دوسری ذی شعور ماتحت ہستی کی رہنمائی کے لئے جتیا کیا جاتا ہے۔“
اس کا مطلب یہ ہے کہ قانون وہ ضابطہ عمل ہے جو حکمرانوں کی جانب
سے رعایا کے لئے جتیا کیا جاتا ہے۔

۹۔ ہالینڈ (HOLLAND) کے مطابق:

THE LATTERS ARE PROPORTIONS COMMANDING THE DOING OF OR ABSTENTION FROM CERTAIN CLASSES OF ACTION, DISOBEDIENCE TO WHICH IS FOLLOWED BY SOME SORT OF PENALTY OR INCORPORATION OF PUNISHMENT."

قانون بعض امور کے کرنے اور بعض کے ارتکاب سے مجتنب رہنے سے متعلق ضوابط کا نام ہے جس کی خلاف ورزی سزا یا کسی بھی نوعیت کی عسرت پر منتج ہوتی ہے۔

۱۰۔ ہالینڈ (HOLLAND) ایک اور مقام پر آسٹن (AUSTIN) سے ذرا اختلاف کرتے ہوئے کہتا ہے:

Law is formulated and based on public opinion, or the opinion of the ruling body"¹⁰

”قانون منظم رائے عامہ یا ہیئت حاکمہ کی رائے کا نام ہے؛
۱۱۔ سرفریڈرک پولاک Sir Fredrick Pollock قانون کی تعریف ان الفاظ میں کرتا ہے:

"As a rule of conduct binding on members of a commonwealth"¹¹

”قانون دولت مشترکہ کے لئے قابل پابندی ضابطہ عمل کا نام ہے۔ ہالینڈ (HOLLAND) اور پولاک (POLOK) کی وضع کردہ تعریفات قانون کے ماخوذ اور قوتِ نافذہ کے بارے میں خاموش ہیں۔ لہذا یہ نامکمل اور ناتمام ہونے کے ساتھ دیگر دانشوروں کے بیان کردہ

تسورات سے بھی متصادم ہیں۔

۱۲ سڈنی ہارٹ لینڈ (SIDNEY HARTLAND) اس سلسلے میں کہتا ہے:

“Law is a set of rules imposed and enforced by a society for the conduct of social and political relations”¹²

”قانون ایک ایسا مجموعہ ضوابط ہے جو سوسائٹی کی طرف سے معاشرتی اور

سیاسی تعلقات کو مربوط کرنے کے لئے نافذ کیا جاتا ہے۔“

اس تعریف کی بنیاد پر بھی ہم قانون کے بارے میں قوتِ نافذہ کے

معیار کو اطمینان بخش قرار نہیں دے سکتے۔

۱۳۔ پروفیسر جی۔ سی۔ لی (PROFESSOR, G.C. Lee) کہتا ہے:

“Law is that body of customs, enforced by the community, by means of which man's gross passions are controlled and his conduct towards his fellow-creatures regulated”¹³

قانون معاشرے کی طرف سے نافذ کردہ رسوم و روایات کا وہ مجموعہ ہے

جس کے ذریعے انسان کے سفلی جذبات کو قابو میں کیا جاتا ہے۔ اور انسان

کے اپنے ہم جنسوں کے ساتھ رویے کو مربوط کیا جاتا ہے۔“

پروفیسر موصوف کی نظر محض رسوم ہی کی حد تک محدود ہو کر رہ گئی ہے

یہ تعریف ان قوانین کا احاطہ نہیں کرتی جو قانون سازی کے ذریعے وجود میں

آتے ہیں۔

یہ تصور بھی محدود ہونے کے ساتھ ساتھ دیگر مغربی مفکرین کے دیے گئے تصورات قانون سے متضاد ہے۔

۱۲۔ سالمنڈ (SALMOND) کے نقطہ نظر کے مطابق:

“Law is defined as the body of principles recognised and applied by the state in the administration of justice”¹⁴

”قیام عدل کے لئے ریاست کی طرف سے مستم اور نافذ شدہ اصولوں کے مجموعے کو قانون کہتے ہیں“

اگر سالمنڈ کے بیان کردہ معیار ہی کو تسلیم کر لیا جائے جس کی رُو سے قانون کی تدوین و ترتیب محض ریاستی ایما کی مرہونِ منت قرار پاتی ہے۔ تو پھر حکمران طبقے کے مزعومہ مفادات بھی قانون کا درجہ پائیں گے۔ یہ مغربی سرمایہ قانون سے لئے گئے چند اقتباسات تھے جو صدیوں سے قانون کی ماہیت کے بارے میں کی گئی کاوشوں کا حاصل ہیں۔

تصورات کا اختلاف (DIVERSITY OF CONCEPTS)

رابسن (ROBSON. W.A.) اس صورتِ حال کا تجزیہ کرتے ہوئے لکھتا ہے کہ قانون کی ماہیت کے بارے میں ہمارے علماء میں محدود و مختلف پایا جاتا ہے ان کے پیش کردہ تصورات میں ہم آہنگی مفقود ہے جس کی وجہ بلاشبہ اس پیچیدہ سوال کا واحد جواب ہتیا کرنے کی خواہش

کا کار فرما ہونا ہے۔

ایک اور مقام پر قانون کے ماخذ کو تلاش کرتے ہوئے وہ اس حقیقت کو ان الفاظ میں تسلیم کرتا ہے۔

“It is difficult to define law in a satisfactory manner, it is still harder to find the beginnings of it. The origins of law are shrouded in obscurity and are, perhaps, impossible to discover”¹⁶

”اگر قانون کی اطمینان بخش تعریف مشکل ہے تو اسے آغاز کی اہمیت کچھ لگنا مشکل تر ہے۔“ قانون کے ابتدائیات ابہام کے دینر پر دوں میں چھپے ہوئے ہیں جنہیں منصفہ شہود پر لانا شاید ناممکن ہے۔

”علماء مغرب تاحال تصور قانون کی بابت کوئی متفقہ اور قبول عام نقطہ نظر پیش نہیں کر سکے۔ اس کی وجہ یہ ہے کہ وہ نہ صرف فطرت انسانی اور انسانی زندگی کی کلیت (TOTALITY) سے متعلق جامع معلومات نہیں رکھتے بلکہ ان کے پاس انسانی اقدار کے رد و قبول کے لئے کوئی باقاعدہ نظام یا معیار بھی موجود نہیں ہے۔

صاف ظاہر ہے فطرت انسانی کے باطنی اور بالنعلم تقاضوں سے ناسازگار اور مسخ شدہ تصور کی بنیاد پر ایک غیر متبدل اور دائمی تصور قانون اخذ نہیں کیا جاسکتا۔

یہ تمام تر کاوشیں اقدام و خطا (TRIAL AND ERROR) کی سمت میں ہوتی ہیں۔ اگر ان لوگوں نے یہ کاوشیں غیر مسخ شدہ الہامی ہدایت کی

روشنی میں کی ہوتی ہیں نو ان کی تحقیق و تدقیق کے نتائج یقیناً مختلف ہوتے۔
ان کا ادراک ناقص اور تصورات سطحی ہیں لہذا انہیں قانون کی تعریف و منع
کرنے کے مسئلہ پر یقیناً تضادات کا شکار ہونا تھا۔ جدید مغربی معاشرے میں
جہاں علمِ قانون محض دنیاوی (مادی) ذرائع سے ماخوذ ہے جو خود تغیر پذیر ہوتے
ہیں تو یہ کیسے ممکن تھا کہ قانون کی تعریف و منع کرنے کا کوئی مستقل اور غیر متبدل
معیار معرضِ وجود میں آجائے۔

مغربی معاشرہ جب بھی اپنی اقدار کی نسبت نقطہ نظر کی تبدیلی سے روشناس
ہوتا ہے۔ تصورِ قانون بھی کلیتاً متزلزل ہو جاتا ہے۔ عدم استحکام کا یہ بھجان اس
وقت تک ختم نہیں کیا جاسکتا جب تک وہ آفاقی عالمگیر اور غیر محض قرآنی وحی
کو بطور ذریعہ ماخذ اور معیار تسلیم نہیں کر لیتے۔ یہی وجہ ہے کہ قرآن ان الفاظ میں
بہی نوع انسان کو مخاطب کرتا ہے۔

اذکور الجاہلیۃ یبغون ط و من احسن من اللہ حکماً لتقوم

یوقنون ۵

کیا یہ جاہلیت کے قوانین کی تلاش میں ہیں؟ اور اللہ سے بڑھ کر کون کون سے
دالوں کے لئے اچھا قانون دینے والا کون ہو سکتا ہے۔

سیرو (CICERO) اپنے دور کے ایک نابغہ روزگار مفکر کی رائے بیان کرتے

ہوئے کتا ہے:

Law is neither contrived nor decreed by man; it is an eternal principle which rules the whole . Universe, commanding what is right and prohibiting what is wrong. Hence law is no mere artefact but is the divine reason bestowed by the gods on the human race¹⁸.

قانون نہ انسان کا وضع کردہ ہے۔ نہ اس کا نافذ کردہ ہے۔ یہ ایک دائمی اصول ہے۔ جو پوری کائنات پر محیط ہے۔ جو راستی کا حکم دیتا ہے اور بُرائی سے منع کرتا ہے۔ (امر بالمعروف نہی عن المنکر) لہذا قانون الہامی اصولوں کا وہ مجموعہ ہے جو دلوں کی طرف سے نسل انسانی کو عطا کیا جاتا ہے۔

یہ امتیاز صرف اسلامی نظام قانون کو حاصل ہے۔ جس کا اعتراف ایک مغربی

سکالر بھی ان الفاظ میں کرنے پر مجبور ہوا ہے۔

سکالر

In Islam, the most conspicuous fact about Muhammad (peace be upon him) is that he was not merely a divine prophet but also a temporal ruler who governed, judged, punished and legislated. After the great flight in A.D. 622 to madina, when Muhammad (peace be upon him) acquired political power he was sovereign as well as divine prophet, but only, sovereign because of his prophetic office. The mosque was his council-chamber and hall of audience, the friday sermon his opportunity for declarations of policy and when he uttered his most far reaching injunctions he spoke as the very mouthpiece of the deity¹⁹

حضرت محمد صلی اللہ علیہ وسلم کا نمایاں ترین وصف یہ ہے کہ وہ محض ایک پناہ مریہ نہ تھے بلکہ وہ ایک ایسے حکمران تھے جو حکومت کی مسند انصاف پر شکنجے ہوئے لوگوں کو (ان کے جرائم پر) سزائیں دیں۔ اور قانون سازی کی۔ ۶۲۲ء میں ہجرت مدینہ کے بعد جب حضرت محمد صلی اللہ علیہ وسلم کو سیاسی قوت حاصل ہو گئی۔ آپ منصب رسالت کے ساتھ ساتھ مقتدر اعلیٰ بھی تھے۔ لیکن آپ کا مقتدر اعلیٰ ہونا منصب رسالت کے ساتھ مخصوص تھا۔ مسجد آپ کی سرگرمیوں کا محور اور عوامی اجتماع کا مرکز تھی۔ خطبہ جمعہ آپ کی پالیسیوں کے اعلان ذریعہ ہوتا تھا۔ اور جب آپ کی زبان اقدس سے مختلف احکامات جاری ہوتے وہ بے مثال فہم و بصیرت آئینہ دار ہوتے تھے۔

مغربی قانون دانوں کے مابین پائے والے مذکورہ بالا اختلافات کے علاوہ تصور قانون کے بارے میں ایک اور اختلاف وجودیت اور مقصدیت کے حوالے سے بھی پایا جاتا ہے۔ جسے "POSITIVISM AND IDEALISM" کہتے ہیں۔

پہلا نقطہ نظر اس امر سے بحث کرتا ہے کہ قانون اپنی موجودہ ہیئت میں کیا ہے؟ جبکہ دوسرا نقطہ نظر قانون کیا بنانا چاہیے؟ کے حوالے سے بحث کرتا ہے۔

جان آسٹن (HANS KELSEN)۔ ہانا ہینز کیلسن (HANS KELSEN) اور

راسکو پاؤنڈ (ALFRED HENRI JONES)۔ جیمز نیپھو تصور قانون کے حامی و مؤید ہیں جبکہ GRAY

SALMOND, J. W. J. TERPAC FRIEDMAN, BRYCE

اس نقطہ نظر کو بدعت تنقید بنا تے ہیں۔ اور مقصدی تصور قانون کی حمایت کرتے ہیں۔ اس حقیقت کو مغربی اصول قانون کے تناظر میں یوں بخوبی اجاگر کیا جاسکتا ہے۔

کہ مغربی تصور قانون وجودیت اور مقصدیت کے مابین بھی مطابقت پیدا کرنے میں ناکام رہا ہے۔

دونوں نقطہ ہائے نظر باہم متضاد اور مجاذب آراء دکھائی دیتے ہیں۔

مقصدیت و معیاریت (POSITIVE AND IDEALISM) جو کہ مغربی اصول قانون کے مطالعے کا بنیادی موضوع ہے۔ قطعاً کسی واضح نصب العین کے تعین کے لئے عالمی معیار پیش نہیں کر سکی۔۔

مغربی مفکرین قانون کے نصب العین کے تعین کا مسئلہ بھی اچھی طرح بیان نہیں کر سکے۔

لارڈ رائٹ ' LORD WRIGHT ' کتاب ہے :

Law is not an end itself. It is a part of the political system of a nation, and it owes its existence to the objects of the government—In the light of my experience and study, I have reached the conclusion and believe that the first and basic object of law is the search for justice¹⁰

(قانون فی نفسہ مقصد نہیں ہے۔ یہ کسی بھی قسم کے سیاسی نظام کا ایک حصہ ہوتا ہے۔ اور اس کا وجود حکومت کے مقاصد کامرہون منت ہوتا ہے میں اپنے تجربے اور مطالعے کی روشنی میں اس نتیجے پر پہنچا ہوں۔ اور اس امر پر ایمان رکھتا ہوں کہ قانون کا پہلا اور بنیادی مقصد تلاش عدل ہے)

لطف کا پہلو یہ ہے کہ مغربی فلسفہ قانون میں عدل کا تصور بھی گونا گوں متضاد

ماورائی نظریات اور فلسفیانہ مویشکافیوں کی نذر ہو کر رہ گیا ہے۔ اور اب تک معیار عدل کا مسئلہ بھی قانون کی طرح طے نہیں ہو سکا۔

حقیقت یہ ہے کہ چونکہ انسانی زندگی سے متعلق مغربی معیارات و تصورات اخلاقی اقدار، حکومتی نصب العین، تصورات عدل، قانون کے مآخذ اور اصول قانون سازی ہمیشہ سے غیر پذیر رہے ہیں۔ لہذا مغربی فلسفہ قانون کی ماہیت کے بارے میں ابھی تک کوئی دائمی تصور رواج نہیں پاسکا۔

یہی وجہ ہے کہ مغربی علم قانون تا حال ”قانون“ کی کوئی متفقہ مستقل اور آفاقی تعریف مہیا کرنے سے قاصر ہے۔

اسلامی تصورِ قانون

(۲)

اس کے برعکس فقہ اسلامی کے نام مکاتیب کے ہاں آغاز سے آج تک قانون کا تصور متفقہ رہا ہے۔ اس مسئلہ پر کسی قسم کا تضاد یا اختلاف رائے نہیں پایا جاتا۔ لہذا فقہ اسلامی کی رُو سے قانون کی اصطلاح ایک دائمی اور آفاقی حیثیت رکھتی ہے۔ جس میں کسی قسم کا تغیر ممکن نہیں۔ فقہ اسلامی کے نظام اصطلاحات (TERMINOLGY) میں "LAW" کو حکم یا حکم شرعی کے نام سے تعبیر کیا جاتا ہے۔ جس کی تعریف ان الفاظ میں کی گئی ہے۔

”الحکم ما ثبت بخطاب اللہ المتعلق بافعال المكلفین

بالاقتضاء او التخییر او الوضع“

قانون وہ ضابطہ کر دار ہے جو وحی الہی سے نوپا تا ہے۔ جو بعض امور کے کرنے یا نہ کرنے کی طلب یا ان میں اختیار و اباحت یا محض استقرار و اعلان پر مبنی ہوتا ہے۔ حکم قرآن کی صورت میں نازل شدہ وحی الہی کے الفاظ کو نہیں بلکہ اس قانونی ضابطے یا قانونی قدر کو کہتے ہیں جو الفاظ وحی سے ثابت (ESTABLISH) ہوتی ہے۔ جس کی مسلم فقہاء نے بڑی شرح و بسط کے ساتھ ان الفاظ میں وضاحت کر دی ہے۔

ان الحکم المصطلح ما ثبت بالخطاب لاهو“

”حکم“ اپنے تکنیکی تناظر میں اس چیز کا نام ہے جو وحی سے ثابت ہوتی ہے۔ الفاظ وحی بذاتِ خود حکم نہیں کہلاتے عملی نے شرح جمع الجوامع میں، قاضی عہد الدین نے شرح المختصر میں، اسنوی نے شرح المنہاج میں، آمدی نے الاحکام فی اصول الاحکام میں، فاضل قراباغی، علامہ بہاری، علامہ قنوجی اور متعدد وجہ فقہانے اسی نقطہ نظر کو بیان کیا ہے۔

صرف خدائی احکام کے متن کو ہی کو قانون (حکم) کا درجہ حاصل ہوتا تو پھر تمام قانونی ضابطے برقی اقدار جو سنت نبوی صلی اللہ علیہ وسلم اور اجماع قطعی سے مستنبط ہوتے ہیں، کی نوعیت ختم ہو جاتی لیکن اسلامی فقہ میں قانون کی واحد معیاری تعریف یہ ہے کہ وہ ضابطہ جو بلا واسطہ یا بالواسطہ وحی الہی سے نوپاتا ہے۔ اگر اس کا تعلق انسانی اعمال و حال سے ہو خواہ وہ اقتضا و طلب کی صورت میں ہو، یا تخیر و اباحت کی صورت میں محض وضع و اعلان کی صورت میں ہو تو قانون یا حکم کہلاتا ہے لہذا قانون "انسانی اعمال و حال سے متعلق وہ مجموعہ ضوابط ہے جس کا ماخذ اولاً قرآن ہے۔ کیونکہ یہ وحی الہی کی واضح و ظاہری صورت ہے۔ ثانیاً سنت رسول صلی اللہ علیہ وسلم ہے کیونکہ یہ وحی الہی کی صحیح عملی تعبیر و تفسیر اور باطنی صورت ہے۔ اور ثالثاً اجماع قطعی ہے۔ کیونکہ یہ وحی الہی کی اصل تعبیر اور مراد معلوم کرنے کا مستند ترین ذریعہ ہے۔

اسلامی
فقہ کی

(INGREDIENTS OF LAW)

قانون کے عناصر ترکیبی

و سے قانون چار عناصر کا مجموعہ ہے۔

- ۱۔ حاکم (LAW GIVER) واضع قانون یا شارع۔
- ۲۔ حکم (LEGAL VALUE) وہ قانونی ضابطہ یا قدر جو وحی ملی یا خفی سے ماخوذ ہو۔
- ۳۔ محکوم بہ یا محکوم فیہ۔ (OBJECTIVES OF LAW) مقاصد قانون۔
- ۴۔ محکوم علیہ (SUBJECTS OF LAW) مخاطبین قانون۔

حاکم
(LAW GIVER)

اسلام میں شارع یعنی واضع قانون کی حیثیت صرف خدائے لم یزل اور اس کے

رسول صلی اللہ علیہ وسلم کو حاصل ہے۔ خدا کی حاکمیت حقیقی اور مہلی ہے۔ جبکہ رسول صلی اللہ علیہ وآلہ وسلم کی حاکمیت خدا کے نائب اور منظر ہونے کے اعتبار سے نیابتی و تفویضی ہے آپ صلی اللہ علیہ وسلم خدا کی طرف سے تشریحی اختیارات کے حامل ہونے کی بنا پر ابدالاباد تک انسانیت کے لیے مطاع مطلق ہیں۔ لہذا کسی بھی معاملے میں رسول اللہ صلی اللہ علیہ وسلم کے اوامر و نواہی دراصل خدا ہی کے اوامر و نواہی کھلاتے ہیں قرآن نے اس حقیقت کو ان الفاظ میں بیان کیا ہے۔

۱۔ وما اتاكم الرسول فخذوه وما نهاكم عنه فانتهوا

اور رسول صلی اللہ علیہ وسلم جو کچھ تمہیں عطا فرمادیں وہ لے لو اور جس سے تمہیں روکیں رک جاؤ ۱۱

ایک اور مقام پر ارشاد فرمایا گیا =

۲۔ فلا وربك لا يؤمنون حتى يرجعوك فینما شجر بینہم ثمر

لا یجدوا فی انفسہم حرجاً متاقضیت ویسلموا تسلیماً۔

پس راتے محبوب (آپ کے رب کی قسم یہ لوگ مومن نہیں ہو سکتے جب تک کہ اپنے

تمام متنازعہ امور میں آپ کو اپنا حاکم نہ مان لیں اور پھر آپ کے صادر کردہ حکم پر ذرا

بھر عسرت محسوس نہ کریں اور اس کے سامنے سر تسلیم خم کر لیں ۱۲

یہی وجہ ہے اطاعت رسول صلی اللہ علیہ وسلم کو اطاعت خداوندی کا درجہ حاصل

ہے۔ رسول اللہ صلی اللہ علیہ وسلم کی اطاعت سے قطع نظر اطاعت خداوندی کا کوئی تصور

ہی موجود نہیں ہے جیسا کہ قرآن مجید میں ہے۔

۳۔ من یطع الرسول فقد اطاع اللہ۔

جس نے رسول صلی اللہ علیہ وسلم کی اطاعت کی یقیناً اس نے اللہ کی اطاعت کی ۱۳

قل ان کتم تحبون الله فاتبعونی یحببکم الله ویغفر لکم ذنوبکم۔
 (اے محبوب) آپ فرما دیجیے (انہیں کہ) اگر تم (واقعی) اللہ سے محبت کرتے
 ہو تو میری پیروی کرو (تب) اللہ تمہیں اپنا محبوب بنالے گا اور تمہارے گناہ
 بخش دے گا ۱۷

علامہ ابن تیمیہ نے اس تصور کو بڑی شرح و بسط کے ساتھ ان الفاظ میں بیان
 کیا ہے۔

۵ - فقد اقامه الله مقام نفسه في امره ونهيه واخباره وبیانہ فلا يجوز
 ان يفرق بين الله والرسول في شئ من هذه الامور۔
 اللہ تعالیٰ نے اپنے اوامر و نواہی اور اخبار و بیان میں حضور صلی اللہ علیہ وسلم کو
 اپنے ہی مقام پر فائز فرما دیا ہے لہذا ان امور میں سے کسی ایک میں بھی اللہ اور اس
 کے رسول صلی اللہ علیہ وسلم کے درمیان تفریق کرنا ہرگز جائز نہیں ۱۸
 رسول اللہ صلی اللہ علیہ وسلم کے حاکم و شارع ہونے کی حیثیت کو مد نظر رکھتے ہوئے
 یہ فلسفہ آسانی سمجھا جا سکتا ہے کہ دو ہستیوں (خدا اور اس کے رسول صلی اللہ علیہ وسلم) کے
 لیے قرآن صمیمیہ واحد کیوں استعمال کرتا ہے۔ ملاحظہ فرمائیے۔

۶ - والله ورسوله احق ان يرضوه ان كانوا مؤمنين۔
 حالانکہ اللہ اور اس کا رسول صلی اللہ علیہ وسلم اس بات کا زیادہ مستحق ہے کہ اسے
 راضی کریں اگر وہ ایمان ولے ہیں ۱۹
 یہاں ”و“ کی صمیمیہ ذات کو ظاہر کرتی ہے لیکن ایک وقت خدا اور اس کے رسول
 صلی اللہ علیہ وسلم دونوں کے لیے استعمال ہوئی ہے۔

بمقام حدیث بیعت رضوان کے موقع پر جب صحابہ نے آنحضرت صلی اللہ علیہ وسلم کے

دست اقدس پر بیعت کرتے ہوئے آپ کی غیر مشروط اطاعت اور فرمانبرداری کا اظہار
اعلان کیا تو قرآن نے اس واقعہ کو ان الفاظ میں بیان کیا۔

۷- ان الذین یبایعونک انما یبایعون اللہ ید اللہ فوق ایدہم۔

(اے مجھ کو بے شک جو لوگ آپ کی بیعت کرتے ہیں درحقیقت وہ اللہ

کی بیعت کرتے ہیں۔ اللہ کا ہاتھ ان کے ہاتھوں پر ہے ۹؎

حضور فرمائیے یہاں اطاعت رسول اللہ صلی اللہ علیہ وسلم کو عین اطاعت خدا اور

رسول صلی اللہ علیہ وسلم کے ہاتھ کو عین اللہ کا ہاتھ قرار دیا جا رہا ہے۔

یہی فلسفہ اس آیت میں بھی دہرایا گیا ہے۔

۸- وما ینتقل عن الہوای ان ہوا لادھی یوحی۔

اور یہ (رسول) اپنی خواہش نفس سے تو کچھ بولتا ہی نہیں ہاں مگر جو کچھ اس کی زبان

سے نکلتا ہے وہ وحی الہی ہوتی ہے جو اس کی طرف کی جاتی ہے ۱۰؎

یہاں فرمان رسول صلی اللہ علیہ وسلم کو عین حکم الہی قرار دیا جا رہا ہے اس لیے کہ خدا

اور اس کے رسول صلی اللہ علیہ وسلم کے فرمودات کے مابین کوئی فرق واضحاً گوارا نہیں کیا

جاسکتا۔

مزید برآں افعال رسول صلی اللہ علیہ وسلم کو بھی خدا اپنے افعال قرار دیتے ہوئے اپنی

طرف منسوب کر رہا ہے۔

ارشاد فرمایا گیا،

وما رمیت اذ رمیت ولکن اللہ رمی۔

(اے مجھ کو) ہنیں پھینکی آپ نے (دہشت خاک) جو آپ نے پھینکی بلکہ وہ اللہ

نے پھینکی ہے ۱۱؎

یہ حقیقت درج ذیل آیت جس میں الوہییت اور رسالت کے درمیان تعلق کو واضح کرنے کے لئے رسول اللہ صلی اللہ علیہ وسلم کا اسم مبارک خدا کے اسم گرامی کے ساتھ متحد کیا گیا ہے، مزید آشکار ہو جاتی ہے۔

۱۰۔ ان الذین یؤذون اللہ ورسولہ لعنہم اللہ فی الدنیا والآخرۃ
 بے شک جو لوگ اللہ اور اس کے رسول کو ایذا پہنچاتے ہیں اللہ تعالیٰ ان کی
 اپنی رحمت سے محروم کر دیتا ہے دنیا میں بھی اور آخرت میں بھی ۲۱
 ۱۱۔ ذلک بانہم شاقوا اللہ ورسولہ ومن یشاقق اللہ ورسولہ فإ
 اللہ شدید العقاب۔

یہ حکم اس لئے ہے کہ انہوں نے مخالفت کی اللہ اور اس کے رسول کی اور جو مخالف
 کو تباہی لانا اور اس کے رسول کی تو بے شک اللہ سخت عذاب دینے والا ہے
 ۱۲۔ ان الذین یجادون اللہ ورسولہ اولئک فی الاذلیلین۔

بے شک جو لوگ مخالفت کرتے ہیں اللہ اور اس کے رسول کی وہ ذلیل ترین
 لوگوں میں شمار ہوں گے ۲۲

۱۳۔ المر یعلموا انہ من یماد اللہ ورسولہ فان لہ ت
 جہنم خالد فیہا۔

کیا وہ نہیں جانتے کہ جو کوئی مخالفت کرتا۔ سے اللہ اور اس کے رسول کی ت
 اس کے لئے آتش جہنم ہے وہ ہمیشہ اس میں رہے گا ۲۳

۱۴۔ قل الانفال للہ والرسول — واطیعوا اللہ ورسولہ ان ک
 مؤمنین۔

آپ فرمائیے غنیمتوں کے مالک اللہ اور رسول ہیں۔ اور اطاعت کرو

اور اس رسول کی اگر تم مومن ہو گے

۱۶۔ قُلْ اطِيعُوا اللَّهَ وَالرَّسُولَ فَإِن تَوَلَّوْا فَاِنَّ اللَّهَ لَا يُحِبُّ الْكٰفِرِيْنَ۔

آپ فرمادیجئے اطاعت کرو اللہ اور رسول کی پھر اگر وہ اطاعت سے منہ پھیر لیں تو یقیناً اللہ تعالیٰ کافروں کو دوست نہیں رکھتا ہے

۱۷۔ يَا أَيُّهَا الَّذِينَ آمَنُوا اسْتَجِيبُوا لِلَّهِ وَالرَّسُولِ إِذَا دَعَاكُمْ لِمَا يُحْيِيكُمْ۔

اے ایمان والو! ایک کہو اللہ اور (اس کے) رسول کی پکار پر جب وہ تمہیں بلئے اس امر کی طرف جو تمہیں زندہ کرتا ہے

یہاں بھی نما اور اس کے رسول کے لئے صیغہ واحد استعمال کیا گیا ہے جس کا مطلب یہ ہے کہ خدا اور رسول کی پکار، اعلان، حکم اور ایک دوسرے سے مختلف نہ سمجھے جائیں بلکہ دونوں کو ایک ہی چیز تصور کیا جائے۔

۱۷۔ فَاِن تَنٰازَعْتُمْ فِيْ شَيْءٍ فَرُدُّوْهُ اِلَى اللّٰهِ وَالرَّسُوْلِ۔

پھر اگر تمہارے درمیان کسی بات پر تنازعہ پیدا ہو جائے تو اسے اللہ

اور اس کے رسول (کے فرمان) کی طرف لوٹا دو گے

۱۸۔ مَن يَطِعِ اللَّهَ وَرَسُوْلَهُ فَقَدْ فَازَ فَوْزًا عَظِيْمًا۔

اور جو شخص حکم مانتا ہے اللہ اور اس کے رسول کا پس وہی شخص عظیم کامیابی سے ہمکنار ہوتا ہے

۱۹۔ مَا كَانَ لِمُؤْمِنٍ وَلَا مُؤْمِنَةٍ اِذَا قَضَى اللّٰهُ وَرَسُوْلُهُ اَمْرًا

اَنْ يَكُوْنَ لَهُمُ الْخِيْرَةُ مِنْ اَمْرِ مَوْمِنٍ يَعْصِ اللّٰهُ وَرَسُوْلَهُ

فَقَدْ ضَلَّ مَنْلًا مَّبِيْنًا۔

نہ کسی مومن مرد کو یہ حق حاصل ہے اور نہ کسی مومن عورت کو کہ جب اللہ اور

اس کا رسول کسی معاملہ میں فیصلہ فرمادیں تو پھر انہیں اپنے اس معاملے میں کوئی اختیار ہر اور جو نافرمانی کرتا ہے اللہ اور اس کے رسول کی پس وہ صریح گمراہی میں گرفتار ہے۔

مذکورہ بالا تمام آیات قرآنی اس حقیقت کا واضح گواہ اعلان کرتی ہیں کہ قانون سمانی کا حق صرف خدا اور اس کے رسول صلی اللہ علیہ وسلم کو حاصل ہے اور ان دونوں کے مابین کوئی فرق و امتیاز یا اختلاف و تناقض ہرگز نہیں۔ قانون سمانی کا حق حقیقتاً ایک ہی حق ہے جو خدا کو ہی حاصل ہے مگر اسے ہی اس کا رسول سیاسی آئینی اور تشریحی و قانونی تقاضوں کے تحت نیا بتی حیثیت سے بروکے کار لاتا ہے اس اعتبار سے رسول اکرم صلی اللہ علیہ وسلم ہی پوری امت مسلمہ کے لئے ہر اسلامی ریاست کے لئے مقتدرِ اعلیٰ (SOVEREIGN) کی حیثیت رکھتے ہیں اور تمام مسلم حکمران آپ کے خلفاء ہیں جیسا کہ علامہ ابن خلدون نے بیان کیا ہے۔

۲۰۔ انه نبیاً عن صاحب الشریعة فی حفظ الدین و سیاست الدینا۔

خلافت دراصل صاحب شریعت یعنی رسول مقبول صلی اللہ علیہ وسلم کی نیابت کا ایسا منصب ہے جس کا مقصد دین کا تحفظ اور امور دنیا کو احسن طریقے سے چلانا ہے ۴۲

موصوف مزید فرماتے ہیں:

واقا سمبته منلیغة فلا کونه یخلف النبى صلی اللہ علیہ وسلم فی امتہ۔

خليفة کی وجہ تسمیہ یہی ہے کہ وہ امت میں حضور صلی اللہ علیہ وسلم کا نائب ہوتا ہے ۴۳

(LEGAL VALUE)

۲- حکم

حکم وہ قانونی منابطہ یا قانونی قدر ہے جو وحی الہی سے بلا واسطہ یا بالواسطہ ماخوذ ہو۔ اکثر علماء کے نزدیک قرآن مجید میں پانچ سو آیات ایسی ہیں جو قانونی اقدار کے صریح بیان پر مشتمل ہیں انہیں ”آیات الاحکام“ کہا جاتا ہے اسی طرح کم و بیش تین ہزار احادیث نبوی صلی اللہ علیہ وسلم اسی نوعیت کی ہیں جنہیں ”احادیث الاحکام“ کہا جاتا ہے۔ یہ تعداد صریح احکام کی ہے ورنہ مذکورہ بالا پانچ سو آیات کے علاوہ قرآن حکیم میں دو ہزار آیات ایسی ہیں جو اوامر و نواہی پر مشتمل ہیں۔ اس کا مطلب یہ ہوا کہ قرآن حکیم کی یہ آیات جو صریحاً یا کثایتاً اپنے اندر قانونی مواد رکھتی ہیں وہ اڑھائی ہزار کے قریب ہیں۔ احادیث رسول صلی اللہ علیہ وسلم کا معاملہ بھی ایسا ہی ہے۔ جن کی تعداد ہزاروں تک جا پہنچتی ہے جو بلا واسطہ یا بالواسطہ اسلامی قانون کی تدوین کا مواد فراہم کرتی ہیں۔

تقسیم احکام | اسلامی فقہ کی رو سے حکم کی دو اقسام ہیں:

۱- حکم تکلیفی (PRIMARY LAW)

۲- حکم وضعی (DECLARATORY LAW)

۱- حکم تکلیفی، (PRIMARY LAW)

حکم تکلیفی کی تعریف یوں کی جاتی ہے:

الحکم التکلیفی هو ما اختلفی طلب فعل من الممكن

او كفه عن فعل او تخييراً۔

حکم تکلیفی وہ حکم ہوتا ہے جس میں کسی فعل کے کرنے یا نہ کرنے کی طلب یا اختیار

دباحث پائی جائے لگہ

گویا طلب و اقتضاء اور تخیر و اباحت کی پہلی دو صورتیں حکم تکلیفی کی تعریف

میں آجاتی ہیں اور استقرار و اعلان کی آخری صورت حکم وضعی کی تعریف میں۔

طلب (DEMAND)

۱۔ حکم تکلیفی کی ماہیت کو سمجھنے کیلئے جاننا چاہیے کہ طلب دو طرح کی ہوتی ہے۔ مثبت یا منفی

مثبت طلب سے مراد کسی کام کے کیے جانے کا تقاضا ہے اسی کو امر (Act

Commission) بھی کہتے ہیں۔

منفی طلب سے مراد کسی کام کے نہ کئے جانے کا تقاضا ہے اسی کو اہنی

(Act of Omission) بھی کہتے ہیں۔

نماز، روزہ، حج، زکوٰۃ، ادائے امانت شرعی حقوق و فرائض اور اس قسم کے

دیگر احکام اور اسی طرح اتناعی قوانین مثلاً قتل، زنا، شراب نوشی اور چوری

وغیرہ کی حرمت یہ تمام قوانین تکلیفی احکام کے زمرے میں آتے ہیں۔

(ب) تخیر و اباحت (INDIFFERENCE & DISCRETION) وہ تمام قوانین

جو انسان کو دو متبادل صورتوں میں سے کسی ایک کے اختیار کرنے کی اجازت

دیتے ہیں۔ تخیری کہلاتے ہیں۔ انہیں ”تخیر“ اس وجہ سے کیا جاتا ہے کیونکہ

ان کے کرنے یا نہ کرنے کے بارے میں انسان کو مکمل آزادی اور اختیار حاصل

ہوتا ہے۔

شدت طلب اور اباحت کی بناء پر احکام تکلیفی کے گیارہ درجات ہیں:

۱۔ فرض (OBLIGATORY)

- ۲- واجب (IMPERATIVE)
- ۳- سنت مؤکدہ (MANDATORY RECOMMENDATION)
- ۴- سنت غیر مؤکدہ (DIRECTORY RECOMMENDATION)
- ۵- مستحب (COMMENDABLE)
- ۶- حرام (FORBIDDEN)
- ۷- مکروہ تحریمی (CONDEMNED)
- ۸- اسادت (DISAPPROVED)
- ۹- مکروہ تنزیہی (IMPROPER)
- ۱۰- خلاف اولیٰ (UNCOMMENDABLE)
- ۱۱- جائز و مباح (INDIFFERENT, PERMISSIBLE OR DISCRETIONARY)

(۲) حکم وضعی (DECLARATORY LAW)

حکم وضعی کی تعریف درج ذیل ہے:

الحکم الوضعی هو ما اقتضیٰ جعل شیء سبباً لشیء
او شرطاً له او مانعاً له۔

حکم وضعی وہ حکم ہے جس میں کسی ایک چیز کو دوسری چیز کے سبب شرط
یا مانع کے طور پر بیان کیا جاتا ہے ۵۷

اس کی مزید وضاحت ان الفاظ سے ہوتی ہے:

الحکم الوضعی خطاب اللہ المتعلق بفعل المکلف بغیر

اقتضاء و تخییر الذی وضعہ اللہ لبيان تعلق شیء بشیء و ای بالسیبۃ

او بالشرطیۃ او بالمانعیۃ۔

حکم وضعی وہ حکم ہے جس میں کسی کام کے کرنے یا نہ کرنے کی تو کوئی طلب
(Demand) پائی جاتی ہے اور نہ اختیار (Discretion) اسے باری تعالیٰ
دو چیزوں کے درمیان تعلق کو واضح کرنے کے لئے وضع فرماتا ہے خواہ وہ تعلق سبب
کی نوعیت کا ہو۔ یا شرط منع کی نوعیت کا۔ فقہانے شرعی و قانونی تعلق کو چار اقسام پر منحصر قرار دیا ہے۔

۱۔ سبب (Reason)

۲۔ شرط (Condition)

۳۔ مانع (Intervening Factor)

۴۔ رکن (Constituting Element)

درج ذیل تشبیہات کے ذریعے ان کو بخوبی سمجھا جا سکتا ہے:

(۱) چوری کے ارتکاب پر قطع ید کی سزا: جس سے باز رہنے کا حکم دیا گیا ہے۔
اس لئے یہ حکم تکلیفی ہے مگر اس پر قطع ید کی سزا حکم وضعی ہے کیونکہ سزا صرف اسی
وقت دی جاتی ہے۔ جب چوری کے جرم کا ارتکاب ہوا ہو۔ چونکہ چوری قطع ید
کے حکم کا سبب ہے۔ بنا بریں یہ سزا حکم وضعی ہے۔

(۲) حرمت زانیہ کی سزا: حرمت زانیہ کی سزا تکلیفی حکم ہے
(۳) زنا کے لئے رجم یا سو کوڑوں کی سزا: کیونکہ یہ ممنوع ہے لیکن رجم
یا کوڑوں کی سزا چونکہ ارتکاب جرم پر ہی دی جاتی ہے اور وضعی حکم
ہے لہذا بنیادی قوانین کی خلاف ورزی پر ہی دی جانے والی تمام سزائیں حکم وضعی
کے زمرے میں آئیں گی۔

iii نصاب شہادت: قرآن کی رُود سے جرم زناحد کے لئے صرف اسی وقت ثابت ہوتا ہے جب اس پر چار گواہ موجود ہوں۔

چونکہ اجراء حد کے لئے نصاب شہادت کی موجودگی ایک لازمی شرط ہے۔ اس لئے یہ حکم وضعی ہے جس کا مطلب یہ ہے کہ مطلوبہ شہادت کی عدم موجودگی میں حد کا حکم جاری نہیں ہوگا۔

(۱۷) رسول اللہ صلی اللہ علیہ وسلم نے فرمایا:

لا میراث لقاتل

قاتل مقتول کا وارث نہیں ہو سکتا

چونکہ اس قانون میں اقدام قتل کو استحقاق وراثت میں مانع قرار دیا گیا ہے۔

اس لئے یہ وضعی قانون ہے تکلیفی نہیں ہے۔

(۷) قرض فرضیت زکوٰۃ میں مانع ہے اس وجہ سے یہ "وضعی قانون" ہے کیونکہ

قرض کی موجودگی میں کسی شخص کو صاحب نصاب تصور نہیں کیا جاتا اللہ۔

تقسیم مزید

اسلامی فقہ احکام کو مزید ان اقسام میں تقسیم کرتی ہے:

(i) عزیمت: یہ میاری حقیقی اور صریح قانون ہے۔ مثلاً حکم وضو۔

(ii) رخصت: یہ رعایتی اور تبادل قانون ہے مثلاً یتیم۔

احکام کی اور بھی کئی تقسیمات ہیں۔ مگر انہیں بخوف طوالت حذف کیا جا رہا

ہے۔ کیونکہ اصل تصور سمجھانے کے لئے اس قدر بیان کافی ہے۔

(OBJECTS OF LAW)

۳۔ محکوم فیہ / محکوم بہ

محلوم فیہ / محکوم بہ سے مراد وہ مقصد ہے جس کے لئے احکام نازل ہوتے ہیں۔

اسلامی قوانین ہی نوع انسان کو درج ذیل مقاصد عطا کرتے ہیں جن کے مطابق لوگ زندگی سر کرنے پر مامور ہوتے ہیں یہی ان کی آزادی فکرو عمل کی حدود متعین کرتے ہیں۔

۹۔ افعال (ACTS)

ب۔ حقوق (RIGHTS)

ج۔ فرائض و واجبات (OBLIGATIONS)

افعال

اسلامی فقہ کی رو سے افعال کی تین اقسام ہیں =

(i) افعال متمنع بالذات والعادة (Acts impossible in nature and practice)

(ii) افعال ممکن بالذات متمنع بالعادة (Acts possible in nature but impossible in practice)

(iii) افعال ممکن بالذات والعادة (Acts possible in nature and practice)

فعل کی پہلی مدافعت میں اسلامی قانون انسانوں کو جو اہد ہی اور قانونی مسؤلیت سے مستثنیٰ قرار دیتا ہے کیونکہ یہ افعال انسان کے دائرہ اختیار سے باہر ہوتے ہیں۔ ارشاد خداوندی ہے:

لَا يَكْفُلُ اللَّهُ نَفْسًا وَلَا وِسْعَهَا -

اللہ کسی جان پر اس کی وسعت (استعداد) سے زیادہ بوجھ نہیں ڈالتا ہے۔ اس صریح اعلان کے باوجود قرآن نے انسانوں کو ان الفاظ میں دعا کی تعلیم دی ہے۔
رَبَّنَا وَلَا تَحْمِلْنَا مَا لَا طَاقَةَ لَنَا بِهِ -

اے ہمارے رب جس بوجھ کی ہم طاقت نہیں رکھتے وہ ہم پر نہ ڈالنا۔

چونکہ پہلی دو قسموں کے افعال کا وجود انسانوں کے لئے تکلیف اور عسر کا باعث ہو سکتا تھا اس لئے انہیں اسلامی قانون کے مقاصد سے خارج رکھا گیا صرف تیسری قسم کو اسلام میں قانون کے مقصد کے طور پر بیان کیا گیا ہے۔
حسب کامنی یہ ہوا کہ انسانوں پر صرف ان افعال کی بجا آوری کی ذمہ داری عائد ہوتی ہے۔ جن کا صدر اصلاً اور عملاً ان کے لئے ممکن ہوتا ہے۔

مسلمان فقہاء نے ان افعال کو دو اقسام میں بیان کیا ہے۔

۱۔ افعالِ حسی (NATURAL ACTS)

۲۔ افعالِ شرعی (JURISTIC ACTS)

انسان سے صادر ہونے والے تمام فطری افعال طبعی یا ذہنی افعال کہلاتے

ہیں جنہیں بالترتیب افعالِ بکوارج اور افعالِ القلب کہا جاتا ہے وہ افعال جو

اعضائے جسمانی کی حرکت سے عبارت ہوں مثلاً بولنا کھانا پینا چلنا پھرنا وغیرہ

جو قابلِ ادراک ہوتے ہیں۔ طبعی افعال کہلاتے ہیں۔ جب کہ ذہنی افعال نیت

خواہش و ارادہ، اعتقاد، پسندنا پسند وغیرہ کی نوعیت کے ہوتے ہیں۔ یہ ناقابلِ

ادراک ہوتے ہیں۔ ذہنی افعال جب تک کہ طبعی افعال (PHYSICAL ACTS)

کا روپ نہ دھالیں قانون کا موضوع (SUBJECT) نہیں بن سکتے یہاں یہ امر

ملاحظہ رہے کہ متعدد فطری افعال کی باہم ترکیب اور امتزاج سے قانونی یا شرعی

فعل وجود پاتا ہے مثلاً فعل عبادت معاہدہ نکاح تجارتی لین دین، قتل، چوری،

وغیرہ ورنہ ایک فطری فعل اپنی ذات میں کوئی قانونی اہمیت نہیں رکھتا۔

طبعی افعال تقسیم | طبعی افعال مزید دو اقسام پر مشتمل ہیں:

۱۔ قول (ACTS OF SPEECH)

۲۔ فعل (ACTS OF CONDUCT)

یہ افعال صرف اس صورت میں قانونی حیثیت سے متصف اور قابلِ گرفت و

مواخذہ ہوتے ہیں جب رضا کارانہ طور پر صادر ہوئے ہوں۔ اس لئے کہ

غیر رضا کارانہ افعال (INVOLUNTARY ACTS) فقہ کا موضوع نہیں بن سکتے

اسلامی قانون کے نظام، اصطلاحات میں معنا کارانہ افعال کو "تعرفات" کہتے ہیں۔

شرعی افعال کی تقسیم

شرعی نظام کی پچھترہ اقسام ہیں:

۱۔ انشاء (ORIGINATING ACT)

۲۔ اخبار (INFORMATORY ACT)

۳۔ اعتقاد (ACT OF FAITH)

(۱) اشاعت وہ افعال ہیں، جن پر قانونی نتائج مترتب ہوتے ہیں۔

مثال کے طور پر بیع و فروخت اور نکاح و طلاق وغیرہ۔

(۲) اخبارات وہ افعال ہیں۔ جو کسی واقع کے وجود و عدم وجود کی اطلاع

پر دلالت کرتے ہیں مثلاً گواہی اعتراف یا بیان وغیرہ۔ ان پر

غلط یا صحیح ہونے کا اطلاق کیا جا سکتا ہے۔

(۳) اعتقادات وہ افعال ہیں، جن کا تعلق انسان کے ذہن اور اس

کی فکر سے ہے۔ یہ قانون کے موضوع سے خارج اور ایمانیات

کے موضوع میں داخل ہیں۔

انشاء کی مزید دو اقسام ہیں:

(۱) افعال مثبتہ (CREATIVE ACT.)

(۲) افعال منقطہ (EXTINGUISHING ACT.)

افعال مثبتہ بعض حقوق و فرائض کو جنم دیتے ہیں، مثلاً بیع و ٹھیکہ ہے

اور نکاح وغیرہ سے بعض قانونی حقوق اور ذمہ داریاں جنم لیتی ہیں۔
 (۲) افعال مستقط، وہ افعال ہیں، جو پہلے سے موجودہ حقوق و ذرائع
 کی تیسخ کرتے ہیں ۵۵

انشائیہ افعال بعض اوقات قابل تیسخ ہوتے ہیں اور بعض اوقات ناقابل تیسخ
 قابل تیسخ وہ افعال ہوتے ہیں۔ جن کے اثرات و نتائج کو کالعدم یا
 زائل کیا جاسکتا ہے جیکہ ناقابل تیسخ افعال کے قانونی اثرات و نتائج کو
 زائل نہیں کیا جاسکتا۔

”طلاق رجعی“ پہلی نوعیت کے افعال کی مثال ہے جیکہ ”طلاق
 منغلظ“ دوسری نوعیت کے افعال کی۔

(۱) وہ انشائیہ افعال جو فریقین کے مابین معاہدہ نوعیت کے تعلقات
 کو جنم دیتے ہیں ”عقودات“ کہلاتے ہیں۔

(۲) اور جو فریقین کے مابین معاہدہ نوعیت کے تعلقات کی تیسخ
 کرتے ہیں ”منسوخات“ کہلاتے ہیں

شرعی وجوب کی حیثیت سے افعال کی مزید دو قسمیں ہیں:

(۱) وہ افعال جن کی بجا آوری ہر مکلف کے لئے ضروری ہے۔

(۲) وہ افعال جن کی بعض افراد کی طرف سے بجا آوری دوسروں کی طرف
 سے بھی متصوّر ہو جاتی ہے۔

پہلی قسم کو ”فرض عین اور سنت عین“ کہتے ہیں۔ جبکہ دوسری قسم کو

”فرض کفایہ“ اور ”سنت کفایہ“ کے نام سے موسوم کیا جاتا ہے۔

شرعی فعل کے اجزائے ترکیبی

(CONSTITUTIONAL ELEMENTS

OF A JURISTICAL ACT)

فعل کے اجزائے ترکیبی دو ہیں :

۱- ارکان (ESSENTIAL INGREDIENTS)

۲- واجبات و شرائط (Necessary conditions)

(۱) ارکان (ESSENTIAL INGREDIENTS) کسی فعل کے وہ بنیادی اور

لابدی اجزاء ہوتے ہیں۔ جن سے وہ اصلاً ترکیب پاتا ہے۔ اور ان میں سے کسی ایک کی غیر موجودگی اس فعل کو بالکل کالعدم اور غیر مؤثر کر دیتی ہے واجبات و شرائط (NECESSARY CONDITIONS) کسی فعل کے وہ ضروری اجزاء ہوتے ہیں۔ جن سے اس فعل کی قانونی حیثیت کی تکمیل ہوتی ہے۔ ان میں سے کسی عنصر کی غیر موجودگی سے وہ فعل ناقص اور نامکمل تو رہ جاتا ہے۔ لیکن بالکل کالعدم نہیں ہوتا۔

اس لحاظ سے شرعی افعال کی تین قسمیں بیان کی گئی ہیں :

۱- افعال صحیح (VALID ACTS)

۲- افعال باطل (VOID ACTS)

۳- افعال فاسد (IRREGULAR ACTS)

مانونا کامل اور درست افعال کو افعال صحیح کہا جاتا ہے۔ تمام ضروری شرائط اور اجزائے ترکیبی پر محیط ہونے کی وجہ سے ان پر حیلہ قانونی نتائج مرتب ہوتے ہیں۔

باطل افعال ایسے افعال کو کہتے ہیں جو اپنی صحت و مشروعیت کے بنیادی تقاضے ہی پورے نہیں کرتے۔ کسی ضروری عنصر کے فقدان یا کسی مستقل قانونی عارضہ کی وجہ سے وہ باطل قرار پا

● افعال فاسد کسی لازمی شرط کی عدم موجودگی یا کسی عارضی مانع کی بناء پر ناقص رہ جاتے ہیں چنانچہ مطلوبہ شرط کے پورا کرنے یا عارضی مانع کو دور کر دینے سے ان کی صحت مکمل ہو جاتی ہے۔ جبکہ افعال باطل ایسے کسی عمل سے کامل نہیں قرار پاسکتے مثلاً نماز میں کسی واجب کی کمی بیشی ہو جائے تو سجدہ سہو سے اس کا ازالہ ہو جاتا ہے۔ مگر کوئی رکن رہ جاتے تو نماز سرے سے واقع ہی نہیں ہوتی۔

یہ تقسیم فقہ حنفی کی رو سے ہے۔ جبکہ بعض دیگر فقہی مذاہب افعال کی صرف مدت (افعال صحیح اور افعال باطل) کے قائل ہیں۔

معاہدہ ان نوعیت کے افعال کو بھی فقہاء نے درج ذیل اقسام میں تقسیم

کیا ہے:

(A) منعقد (CONTRACTED)

(B) غیر منعقد (UN-CONTRACTED)

(C) نافذ (AUTHORIZED)

(D) موقوف (UN-AUTHORIZED)

اور

(E) لازم (NON-BINDING)

(F) غیر لازم (BINDING)

چنانچہ انسانی اعمال میں آزادی کی حدود کا تعین اور ان کے قانونی نتائج کی نشاندہی وہ پہلا مقصد ہے جس کے لئے باری تعالیٰ نے قانون شریعت نازل فرمایا ہے۔ اسلامی قانون کا اولین مقصد اعمال کی مشروعیت اور ممنوعیت کو بیان

کرنے کے لیے یعنی اعمال کے بارے میں یہ اذن مہیا کرنا ہے کہ وہ کئے جائے یا نہ کئے جائیں۔ مزید برآں ان کی شرائط جواز، دائرہ ہائے عمل، ماہیت، نتائج و عواقب اور حدود و قیود کا بیان ہے تاکہ ان کی روک تھام میں انسان اپنی عملی زندگی کی حدود صحت و عدم صحت کو جان سکے۔

(SECOND OBJECT OF LAW)

(PURE RIGHTS)

اسلامی قانون کا دوسرا مقصد۔ حقوق

فقہ اسلامی کی رو سے حقوق کی چار اقسام ہیں:

(i) حقوق اللہ (PURE RIGHTS OF GOD)

(PURE RIGHTS OF PEOPLE)

(ii) حقوق العباد

(iii) الجمع بین الحقین مع غلبۃ الاول

(Combination of both with predominance of the first)

(iv) الجمع بین الحقین مع غلبۃ الثانی

(Combination of both with predominance of the second)

حقوق اللہ

حقوق کی قسم اول حقوق اللہ کو Rights in rem یا Public rights

کہتے ہیں۔ یہ معاشرے کے وہ حقوق ہیں جو بنی نوع انسان کی عمومی منفعت سے متعلق ہیں۔ ان حقوق میں انفرادیت کا کوئی عنصر نہیں پایا جاتا کیونکہ ان کا لزوم کسی خاص فرد کی منفعت کے لئے نہیں ہوتا۔ انہیں عوامی یا معاشرتی حقوق اس لئے کہا جاتا ہے کہ ان کی تنفیذ، تحفظ اور خلاف ورزی پر سزا کا اجراء معاشرے کی مجموعی ذمہ داری تصور ہوتا ہے۔ انہیں حقوق اللہ اس لئے نہیں کہا